

قرآن مجید میں نسخ و منسوخ آیات

احمد حسن

قرآن مجید میں نسخ آیات کے بارے میں دور قدیم سے ہی اختلاف رائے پیدا جاتا ہے۔ دور حاضر میں بھی اس مسئلہ پر اہل علم نے بہت کچھ لکھا ہے اصول فقہ کی کتابوں میں بھی اس موضوع پر تفصیل سے تlesh ملتی ہیں۔ نسخ و منسوخ آیات پر مستقل کتابیں بھی لکھی گئی ہیں۔ تاہم اہل علم کے درمیان آج تک اس بات پر اتفاق نہیں ہوا کہ قرآن مجید میں منسوخ آیات کتنی ہیں یہ بات بھی پورے طور پر واضح نہیں ہے کہ جو آیات منسوخ سمجھی جاتی ہیں ان کو نبی کریم کے ارشاد کے مطابق منسوخ سمجھا گیا ہے، یا قرآن مجید خود واضح و صاف لفظوں میں ان کو منسوخ کرتا ہے۔

قرآن مجید چونکہ آنحضرت پر نازل ہوا اس لئے نسخ کے بارے میں آپؐ کی ہدایات ہی حصی ہو سکتی تھیں۔ اس کے بعد اس مسئلہ میں کوئی زرع نہ ہوتا لیکن اس بارے میں آپؐ کی طرف سے کوئی صریح ارشادات موجود نہیں ہیں۔ اہل علم بالخصوص فقہاء نے تدریج قرآن، احادیث نبوی، آثار صحابہ، تعامل امت اور اپنی رائے و بصیرت کی روشنی میں منسوخ آیات کا تعین کیا ہے۔ اس لئے مختلف زمانوں میں منسوخ آیات کی تعداد گھٹتی بڑھتی رہی ہے۔ ذیل میں ہم اس مسئلہ کے مختلف گوشوں پر روشنی ڈالیں گے، اور اس کا تاریخی تجزیہ پیش کریں گے۔

نسخ کے لغوی معنی ہٹانے، زائل کرنے یا منتقل کرنے کے ہیں۔ نسخت الرياح الآثار (ہواویں نے ثابت مٹا دیے) اور نسخت الشمس الظل (دھوپ نے سایہ زائل کر دیا) وغیرہ مثالیں زائل کرنے کے مفہوم کی تائید میں پیش کی جاتی ہیں۔ نسخت الکتاب (میں نے کتاب نقل کی) میں لفظ نسخ کا مفہوم کسی چیز کا ایک جگہ سے دوسرا جگہ منتقل کرتا ہے۔ (۱) اصطلاح شریعت میں نسخ ایک حکم کو دوسرے حکم سے بدلنے کو کہتے ہیں۔ اس کا مقصد مدت حکم کا بیان اور وضاحت ہے۔ (۲) نسخ کا محل صرف احکام ہیں جو امر اور نواہی پر مشتمل ہوتے ہیں، اخبار میں نسخ نہیں ہوتا۔ نسخ کی مناسبت سے احکام کی چار قسمیں ہو سکتی ہیں۔ اولاً، ایسے احکام جن کا لبدي ہو ناص سے ثابت ہوتا ہے۔

ایے احکام جن کی ابدیت دلالت النص سے ثابت ہو۔ ثالثاً ایے احکام جن کی توقیت نص سے معلوم ہو جبکہ چوتھی قسم میں وہ احکام شامل ہیں جو مطلق ہوں، جن کی توقیت یا ابدیت نص سے معلوم نہ ہو بلکہ ان میں دونوں کا اختلال ہو۔ پہلی تین قسموں میں نہ نہیں ہو سکتا۔ صرف احکام کی چوتھی قسم محل نہ ہو سکتی ہے۔ (۳)

فقماء نے قرآن مجید میں نہ کی چار صور تمی باتی ہیں اولًا ایسی آیات جن کی تلاوت اور حکم دونوں منسوخ ہیں۔ ثانیاً ایسی آیات جن کا حکم منسوخ ہے تلاوت باقی ہے ثالثاً ایسی آیات جن کی تلاوت منسوخ ہے حکم باقی ہے۔ رابعًا، احتفاف نص پر اضافہ کو بھی نہ سے تغیر کرتے ہیں۔ (۲) ان پر ہم علیحدہ عیحدہ محض کریں گے۔ سب سے پہلے ہم اس قسم کی آیات پر گفتگو کرتے ہیں جن کی تلاوت باقی ہے، لیکن حکم منسوخ ہے۔ ایسی آیات کے بادے میں شدت سے اختلافات ہیں، اور مفسرین و فقماء نے اپنے ذوق و بصرت یا بعض روایات کی بنا پر ان کو منسوخ کہا ہے۔ ہمارے اس مقالے کا موضوع پیشتر اسی قسم کی آیات ہیں۔

تاریخ کے کس دور میں نہ آیات کا تصور پیدا ہوا؟ اس بادے میں یقین طور پر کچھ کہنا مشکل ہے۔ اتنی بات یقین کے ساتھ کہی جاسکتی ہے کہ ظہور اسلام کے بعد مسلمانوں کے مختلف حالات کے مطابق احکام نازل ہوتے تھے۔ تبدیلی حالات کے ساتھ احکام بدلتے رہتے تھے، نئے حکم کے آتے ہی سالن حکم پر عمل نہیں رہتا تھا، اگرچہ اس حکم سے متعلق آیات باقی رہتی تھیں۔ یہ محض علیحدہ ہے کہ بعض آیات ایسی بھی باتی جاتی ہیں جن کی تلاوت اور حکم دونوں ہی اٹھائے گئے، قرآن مجید کی تغیر اور اس سے استنباط احکام کا سلسلہ جب باقاعدہ طور پر شروع ہوا تو مفسرین و فقماء دونوں ہی طبقوں کو اس بادے میں یقیناً دشواری پیش آئی ہو گی کہ بعض متصاد آیات کی تطبیق کس طرح کی جائے۔ پیشتر آیات کے درمیان اظاہر تطبیق اور موافقت نہ ہونے کے سبب ہی غالباً تصور نہ کو ایک علمی اور فنی مسئلہ بنا کر قرآن مجید کی تغیروں اور اصول فقہ کی کتابوں میں اس امر پر تفصیل سے بحث کی گئی ہیں اور اس جنک یہ مسئلہ موضوع محض بنا ہوا ہے۔

قرآن مجید میں منسوخ آیات ماننے کا ایک سبب یہ بھی ہو سکتا ہے کہ خود بعض آیات قرآن میں نہ و تبدیلی احکام کو بتاتی ہیں۔ چنانچہ نہ آیات کی تائید میں مرد رجہ ذیل آیات عام طور پر پیش کی جاتی ہیں:

(۱) ما ننسخ من آیة او ننسها نات بخير منها أو مثليها، الْمَعْلُومُ أَنَّ اللَّهَ عَلَى كُلِّ شَيْءٍ

قدیر۔ (۲:۶۰)

ہم جس آیت کو منسوخ کرتے ہیں یا اسے فراموش کر دیتے ہیں تو اس سے بہر یا وہی آیت بھیج دیتے ہیں، کیا تم نہیں جانتے کہ اللہ ہر بات پر قادر ہے۔

(۲) وَاذَا بَدَلْنَا آيَةً مَكَانَ آيَةً وَاللَّهُ اعْلَمُ بِمَا يَنْزَلُ قَالُوا انْمَا اَنْتَ مُفْتَرٌ بَلْ اَكْثَرُ هُمْ لَا يَعْلَمُونَ۔ (۱۰۱:۱۶)

اور جب ہم کوئی آیت کی جگہ بدل دیتے ہیں اور اللہ جو کچھ نازل فرماتا ہے اسے خوب جانتا ہے، تو وہ (کافر) کہتے ہیں کہ تم تو (یونہی) اپنی طرف سے بنا لاتے ہو، حقیقت یہ ہے کہ ان میں اکثر نادان ہیں۔

(۳) يَمْحُوا اللَّهُ مَا يَشَاءُ وَيُثْبِتُ وَعِنْدَهُ الْكِتَابُ (۱۳: ۳۹)

اللہ جس کو چاہتا ہے منادیتا ہے اور (جس کو چاہتا ہے) قائم رکھتا ہے، اور اسی کے پاس اصل کتاب ہے۔
ہم ان آیات پر علیحدہ تفصیل سے بحث کر کے دیکھیں گے کہ ان سے واقعی نہیں گیات ہی مراد ہے یا کچھ اور۔
قرآن مجید میں نہیں گیات کا تصور پہلی صدی ہجری کے آخر میں علمی طور پر زیر بحث آنے لگا تھا۔ امام شافعی
سے پہلے قدیم مکاتب فتح میں بعض مسائل میں منسوخ گیات کو بتایا گیا ہے۔ ابراہیم نجحی (متوفی ۹۶) کا یہ قول نقل
کیا گیا ہے کہ آیت ۱۰۶:۵ منسوخ ہے۔ اس آیت سے معلوم ہوتا ہے کہ وصیت کے وقت مسلمان غیر مسلم کو بھی
گواہ نہ سکتا ہے۔ ابراہیم نجحی کے اس قول کو نقل کر کے امام محمد بن الحسن کہتے ہیں کہ چونکہ یہ آیت منسوخ ہو چکی ہے
اس لئے اب غیر مسلم کو گواہ نہیں بیایا جا سکتا صرف مسلمان ہی گواہ ہو سکتا ہے۔ اس مسئلہ میں وہ امام ابو حیفہ کی رائے
بھی یہی نقل کرتے ہیں۔ (۵) اسی طرح امام مالک آیت ۱۸:۲ کو منسوخ مانتے ہیں۔ اس آیت میں مرتبہ وقت
والدین اور رشتہ داروں کے حق میں اپنے مال کی وصیت کرنے کا حکم ہے۔ امام مالک کے نزدیک چونکہ یہ آیت منسوخ
ہے اس کو نقل کر کے وہ کہتے ہیں "جن رشتہ داروں کو شرعی قانون کے مطابق میراث میں حصہ ملتا ہے ان
کے حق میں وصیت نہیں کی جا سکتی۔ ہاں تمام حصہ داروں کی اجازت سے ایسا کیا جا سکتا ہے"۔ (۶) یوں تو نہیں گیات
کے بارے میں صحابہ کے اقوال بھی ملتے ہیں، تاہم بعض متفقین کی رائے نقل کرنے سے ہمارا مقصد یہ بتانا ہے کہ
اصولی طور پر تدوین فقہ کے ارتقائی مرافق میں ابتداء سے ہی یہ تصور موجود تھا۔ اصول فقہ کی باقاعدہ تدوین و ترتیب
کے بعد مسئلہ نہ نہیں بہت اہمیت حاصل کر لی۔ آخر میں اس پر اجماع صحابہ کا بھی دعویٰ کیا گیا۔ (۷)

علماء اصول "ما ننسخ من آية" (۱۰۶:۲) سے نہیں گیات ثابت کرتے ہیں۔ لیکن معترضہ اسی آیت کو خلق
قرآن کے اثبات میں پیش کرتے ہیں۔ ان کی دلیل یہ ہے کہ اس آیت سے معلوم ہوتا ہے کہ قرآن مجید میں وقایہ
احکام منسوخ ہوتے رہے اس لئے یہ ابدی نہیں ہو سکتا۔ (۸) لیکن ان میں سے ایک گروہ سرے سے نہ احکام کا منکر
ہے۔ ان کے خیال میں قرآن مجید کی کوئی آیت منسوخ نہیں ہے۔ (۹) دور حاضر کے بعض مسلمان مفکرین نے بھی نہ
آیات کا انکار کیا ہے۔

متاخر دور میں اہل علم نے متله نسخ کو بہت اہمیت دی۔ اس کی اہمیت کا اندازہ کچھ ان تصانیف سے بھی لگایا جاسکتا ہے جو ہمیں بعد کے دور میں ملتی ہیں۔ انن ندیم نے پس (۲۰) تصانیف کا ذکر کیا ہے، (۱۰) اور سیوٹی پیشمار بتاتے ہیں۔ (۱۱) بعض روایات سے معلوم ہوتا ہے کہ صحابہ نسخ و منسوخ آیات کے علم کو بہت اہمیت دیتے تھے۔ ایک بار حضرت علیؓ نے کوفہ کی مسجد میں ایک شخص کو دینی مسائل بتاتے ہوئے دیکھا۔ آپؓ نے اس سے دریافت کیا کہ اسے قرآن مجید کی نسخ و منسوخ آیات کے بارے میں علم ہے؟ اس نے نفی میں جواب دیا۔ اس پر آپؓ نے فرمایا کہ وہ خود کو بھی فریب دے رہا ہے اور دوسروں کو بھی۔ اور آئندہ ان مسائل پر گفتگو کرنے سے اس کو منع کر دیا۔ (۱۲) اس قسم کی اور بھی متعدد روایات ملتی ہیں، لیکن یہ اس لئے مذکور ہو جاتی ہیں کہ نسخ و منسوخ آیات کی تعداد صحابہ کے دور میں بھی معین نہیں تھی۔ بلکہ ہر دور میں ان کی تعداد میں کمی یا بیشی ہوتی رہی۔ کچھ مثالیں ایسی بھی ملتی ہیں کہ بعض صحابہ جن آیات کو منسوخ کرتے ہیں دوسرے ان کے منسوخ ہونے کا انکار کرتے ہیں۔ اس سے حضرت علیؓ کی مراد شاید یہ ہو کہ منسوخ آیات کے بارے میں متفقہ میں کے اقوال کا علم ہونا ضروری ہے۔

اہل علم نے ماضی میں نسخ کے لفظ کو مختلف معانی میں استعمال کیا ہے۔ اس لئے منسوخ آیت سے کیا مراد ہے یہ بات سمجھنے میں مشکلات پیش آتی ہیں۔ بعض صحابہ سے بھی اس کا استعمال مختلف معنوں میں مردی ہے۔ تبدیل حکم کے علاوہ نسخ کو احتشام، تخصیص، اور تفسیر و بیان کے معانی میں بھی سمجھا گیا ہے۔ (۱۳)

متفقہ میں کے یہاں کسی آیت کے نسخ ہونے کا مطلب یہ بھی ہوتا تھا کہ وہ کسی آیت کے اہمام کو دور کرتی ہے یا کسی ایک مفہوم میں اس کو خاص کرتی ہے۔ متاخر دور میں اس کے مختلف معانی کا لحاظ کئے بغیر اس کو عام طور پر تبدیلی حکم کے مفہوم میں ہی سمجھا جانے لگا۔ یہ بات سب جانتے ہیں کہ قرآن مجید کی بعض آیات مجمل ہیں، اور دوسری آیات ان کے صحیح معنی معین کرتی ہیں۔ اس قسم کی آیات کو جو مجمل آیات کی تفسیر کرتی ہوں، یا عام کو خاص کرتی ہوں، یا مطلق کو مقید کرتی ہوں، نسخ سے تعبیر کیا گیا ہے۔ چنانچہ احناف کے یہاں نص پر اضافہ کو نسخ کہا جاتا ہے۔ (۱۴) ابو اسحاق شاطبی نے اس کی متعدد مثالیں پیش کی ہیں۔ مثلاً ابن عباس کا یہ قول نقل کیا گیا ہے کہ آیت

من کا ن یرید العاجلة عجلنا له فيها ما نشاء لمن نرید ثم جعلنا له جهنم يصلها مذموما

مدحورا (۱۷: ۱۸).

ترجمہ جو شخص دنیا کی (آسودگی) کا خواہش مند ہو تو ہم اس میں سے جسے چاہتے ہیں اور جتنا پاہتے ہیں جلد دے دیتے ہیں۔ پھر اس کے لئے جسم کو ٹھکانا مقرر کر کھا ہے۔ اور وہ اس میں بد حال، راندہ درگاہ ہو کر داخل ہو گا۔

من کان یرید حرث الآخرہ نزدله فی حرثه، و من کان یرید حرث الدنیا نوته منها و ماله فی

الاخیرة من نصیب (۴۲ : ۲۰)

ترجمہ: جو شخص آخرت کی کھتی کا طالب ہواں کے لئے ہم اس کی کھتی افرائش کریں گے۔ اور جو دنیا کی کھتی کا خواستگار ہواں کو ہم اس میں سے دیں گے اور اس کا آخرت میں کچھ حصہ نہ ہو گا۔

کو منسون خرتی ہے۔

پہلی آیت خاص ہے اور دوسری عام۔ یہاں نخن در حقیقت تخصیص کے معنی میں مستعمل ہے۔ اسی طرح ان عباس نے ہی سورۃ شعراء کی آیات

و الشعراً يتبعهم الغاؤن ط الم ترانهم فی كل وادٍ يهيمون وانهم يقولون مala يفعلون

(۲۶ : ۲۲۶ - ۲۲۷)

ترجمہ: اور شاعروں کی پیروی گمراہ لوگ کیا کرتے ہیں، کیا تم نے نہیں دیکھا کہ وہ ہر داوی میں بھٹکتے پھرتے ہیں۔ اور کہتے وہ ہیں جو کرتے نہیں۔

الا الذين آمنوا و عملوا الصلحت و ذكروا الله كثيراً و انتصروا من بعد ما ظلموا وسيعلم

الذين ظلموا اى منقلب ينقلبون. (۲۶ : ۲۲۷).

ترجمہ: گر جو لوگ ایمان لائے اور نیک کام کئے اور خدا کو بہت یاد کرتے رہے اور اپنے اپر ٹلم ہونے کے بعد انقام لیا۔ اور ظالم عنقریب جان لیں گے کہ کون سی جگہ لوٹ کر جاتے ہیں،

سے منسون ہیں۔ یہاں نخن سے ان کی مراد استثناء ہے۔ (۱۵) اس قسم کی مثالوں سے یہ بات سمجھ میں آتی ہے کہ قدیم دور میں نخن کا لفظ عام معنوں میں مستعمل تھا، اور ہر موقع پر اس کو تبدیلی حکم کے مفہوم میں ہی استعمال نہیں کیا جاتا تھا۔ اسی بنا پر شاہ ولی اللہ صاحب کا خیال ہے کہ متفقین کے یہاں منسون آیات کی تعداد متاخر دور کے مقابلہ میں زیادہ تھی۔ (۱۶)

ہم یہ بات پہلے بھی کہہ چکے ہیں کہ نخنیات کے بارے میں صرف نبی کریمؐ کی رائے جتنی مانی جاسکتی ہے۔

لیکن آپ نے ناخن و منسون آیات کے بارے میں کوئی واضح حدایات نہیں چھوڑیں۔ اور تعجب ہے کہ اگر دو اقتی قرآن مجید میں منسون آیات موجود تھیں تو احادیث میں ہمیں اس کی تصریح کیوں نہیں ملتی۔ آنحضرتؐ اس اہم مسئلہ

کوامت کے اجتہاد اور رائے پر کبھی نہ چھوڑتے۔ اس بارے میں خود صحابہ کا اختلاف اس بات کی دلیل ہے کہ منسوخ آیات کا تعین عمد نبوی میں نہیں ہوا۔ ہم یہاں چند آیات مثال کے طور پر پیش کرتے ہیں جن کے منسوخ ہونے میں صحابہ کے درمیان اختلاف پایا جاتا ہے ان عمر کتے ہیں کہ آیت

و علی الذین یطیقو نہ فدیۃ طعام مسکین (۱۸۴:۲)

ترجمہ۔ ان لوگوں پر جو روزہ کی (مشکل سے) طاقت رکھتے ہیں فدیہ دیتا ہے، جو ایک مسکین کو کھانا کھلاتا ہے،

کا حکم منسوخ ہو چکا ہے۔ اور اس کے بعد والی آیت فتن شہد مکرم الشہر فلیصمہ نے منسوخ کیا ہے۔ اس کے بر عکس ان عباس سے مردی ہے کہ یہ آیت منسوخ نہیں ہے۔ بلکہ اس کا اطلاق شیخ فانی اور معدورین پر ہو گا۔ چنانچہ انس عن مالک اسی پر عمل کرتے تھے، وہ بڑھاپے میں روزہ نہیں رکھتے تھے، اور فدیہ دیتے تھے۔ (۷) آیت وصیت ۸:۸ کے بارے میں امام خواری نے ان عباس کا یہ قول نقل کیا ہے۔ ان ناسا یہ زعمون ان هذه الاية نسخت، ولا والله مانسحت، ولكنها مما تهاون الناس (۱۸) اُوگ اس آیت کو منسوخ سمجھتے ہیں، خدا یہ منسوخ نہیں ہے لیکن اس بارے میں لوگوں نے بے اعتنائی سے کام لیا ہے۔

تفسیر اور حدیث کی کتابوں میں اس قسم کی متالیں بخوبی پائی جاتی ہیں۔ صحابہ کے درمیان اختلاف کی بنا پر تابعین نے بھی اس بارے میں اختلاف کیا ہے۔ اور بہت کم آیات ایسی ہوں گی جن کے منسوخ ہونے کے بارے میں دو اگر انہ ملتی ہوں۔

منسوخ آیات کی تعداد پانچ سو سے اوپر بتائی جاتی ہے۔ ذیل میں ہم اس کی کچھ تفصیل درج کرتے ہیں (۱۹) :

۲۰۱

وہ آیات جو انفرادی طور پر منسوخ کبھی جاتیں ہیں

۲۱۳

سورہ الاحزاب میں منسوخ آیات

۱۳۰

سورہ توبہ کے برابر ایک سورت تھی جو منسوخ ہو گئی

۱۸

خلع و خدکی آیات

۲

رحم و رضاعت کی آیات

۵۶۳

میراث =

قردون و سلطی میں منسوخ آیات کی تعداد میں اضافہ ہوتا رہا ہے۔ ایک جماد کے حکم سے ہی جسے آیت الیف

کہتے ہیں ایک سو تیرہ آئین منسوخ بتائی جاتی ہیں۔ یہ وہ آئین ہیں جن میں صبر، عفو و رُغْزَر، اور مصائب برداشت کرنے کے احکام تھے۔ (۲۰) ابو مسلم اصفہانی (متوفی ۵۳۲۲ھ) نے، غالباً سب سے پہلے، نجح کا قطعی انکار کر دیا۔ (۲۱) جوں جوں زمانہ گزرتا گیا منسوخ آیات کی تعداد کم ہوتی گئی چنانچہ امام سیوطی نے گھٹتا کر ان کی تعداد یہیں (۲۰) کر دی، (۲۲) اور شاہ ولی اللہ نے پانچ بتائی۔ (۲۳) جن آیات کو مفہاد سمجھ کر منسوخ بتالیا گیا تھا، بعد کے دور میں ان کی اس طرح تفسیر اور توجیہ کی گئی کہ اتنے درمیان تضاد دور ہو گیا، اور وہ پھر منسوخ نہیں رہیں۔ شرستانی نے نجح شرائع پر بحث کرتے ہوئے یہ بتالیا ہے کہ ہر دور میں ہر قوم کے مزاج اور حالات کے لحاظ سے احکام بھیجتے جاتے تھے، اور بعد کی شریعتیں پہلے کی شریعتوں کو منسوخ کرتی رہی ہیں۔ انہوں نے نجح شرائع کو انسان کی پیدائش کے مختلف مراحل سے تشبیہ دی ہے۔ اور یہ بتالیا ہے دین کی ہر دوسری حالت اپنے سے پہلی حالت کو منسوخ کر دیتی ہے۔ ان کے خیال میں ظہور اسلام تک دین اپنے ارتقائی مراحل سے گذر تارہا، اور اسلام نے اس کی تکمیل کی۔ اس لئے شریعت اسلام نے پہلی تمام شریعتوں کو منسوخ کر دیا۔ (۲۴) تاہم شرستانی نے قرآن مجید میں انفرادی آیات کے منسوخ ہونے پر تفصیلی بحث نہیں کی۔ جو لوگ نجح آیات کا انکار کرتے ہیں وہ بھی نجح آیات سے مراد نجح شرائع لیتے ہیں۔

عصر حاضر کے مفکرین میں مفتی محمد عبدہ نجح احکام کو اصولی طور پر تو تسلیم کرتے ہیں، تاہم عملی طور پر وہ قرآن مجید کی ناجن و منسوخ آیات میں تطبیق و موافقت پیدا کرنے کی کوشش کرتے ہیں۔ (۲۵) اس سے یہی نتیجہ اخذ کیا جاسکتا ہے کہ وہ نجح آیات کے قائل نہیں تھے۔ انہوں نے قرآن مجید میں کثرت سے منسوخ آیات پر اپنے شہمات کا اظہار کیا ہے، اور اس بارے میں انہوں نے بہت احتیاط سے کام لیا ہے۔ سر سید احمد خان نے نجح آیات کا قطعی طور پر انکار کیا ہے۔ وہ کہتے ہیں کہ آیت ۲:۱۰۶ میں نجح آیت سے مراد نجح شرائع ہے نہ کہ قرآن مجید کی آیات کا نجح۔ (۲۶) اسلام جراج پوری بھی نجح آیات کو تسلیم نہیں کرتے۔ مسئلہ نجح پر وہ اپنی بحث یہ کہہ کر ختم کر دیتے ہیں کہ کلام اللہ اس سے بہت بلند ہے کہ انسانی رائے اس کو منسوخ کرے۔ (۲۷) محمد الحضری نے اپنی کتاب اصول الفہم میں ان آیات کے درمیان موافقت پیدا کرنے کی کوشش کی ہے جن کو سیوطی نے منسوخ بتالیا ہے۔ عصر حاضر کے مفکرین میں عام طور پر یہی رجحان پایا جاتا ہے۔ مولانا ابوالکلام آزاد اور مولانا عبداللہ سندھی بھی نجح آیات کے نظریہ کے قائل نظر نہیں آتے۔ شاہ ولی اللہ نے اگرچہ منسوخ آیات کی تعداد گھٹتا کر پانچ کر دی ہے، تاہم وہ بھی اس نظریہ سے خوش نہیں ہیں۔ ایک مقام پر وہ منسوخ آیات کے بارے میں عام مفسرین اور فقہاء کی رائے کو احتیاط سے قبول

کرنے کا مشورہ دیتے ہیں۔ (۲۸)

اہل کتاب میں یہودی و حی الہی میں شخ کے قائل نہیں ہیں۔ عیسائی شریعت موسوی کو منسوخ مانتے ہیں۔ (۲۹) باسل کے بعض مقامات سے معلوم ہوتا ہے کہ وہ الفاظ اور حکم دونوں قسم کے شخ کو تسلیم کرتے ہیں۔ (۳۰) جرمن مستشرق نولد یکے نے اسی نظریہ کی بنا پر اپنایہ خیال ظاہر کیا ہے کہ شخ و حی ایک ایسا عجیب تصور ہے جس کو آنحضرتؐ خود پیش نہیں کر سکتے تھے۔ اسلام میں شخ و حی کا تصور عیسائی نظریہ شرعاً سے مشابہت رکھتا ہے جو یہ عقیدہ درکھتے ہیں کہ انجلیل نے یہودی شریعت کو منسوخ کر دی۔ (۳۱) مستشر قین اپنی علمی تحقیقات میں عام طور پر یہی ثابت کرنے کی کوشش کرتے ہیں کہ اسلام کے بیانی عقائد، تصورات اور قوانین یہودیت یا عیسائیت یا دوسرے مذاہب سے ماخوذ یا متأثر ہیں۔ اس مسئلہ میں بھی غالباً نولد یکے دہلی زبان سے کہی بات کہنا چاہتے ہیں۔ اس تصور کے عجیب و بے مثال ہونے میں تو ہم ان کے ساتھ متفق ہیں، تاہم یہ کہنا مشکل ہے کہ اسلام میں شخ و حی کا تصور عیسائی نظریہ سے ماخوذ یا متأثر ہے۔ اس کو ثابت کرنے کے لئے تاریخی شواہد و ثابت قطعی دلائل کی ضرورت ہے۔ مسلمان مفکرین کے درمیان اس تصور کے بارے میں چاہے جتنا اختلاف ہو یہ بات آسانی سے سمجھ میں آتی ہے کہ تفسیری و فقیحی کا دشوار کے نتیجہ میں یہ تصور خود مسلمانوں کا دیا ہوا ہے۔ پروفیسر فون گرو نے باوم (Von Gru nebaum) نے نولد یکے سے اختلاف کیا ہے۔ وہ قرآنی تصور شخ و حی کو زیادہ میکائی گئی بتلاتے ہیں۔ (۳۲) مستشرق گیلام (Guillaumne) شخ و حی کے نظریہ کو مانتے ہیں، لیکن وہ اس سے یہ نتیجہ اخذ کرتے ہیں کہ نزول قرآن کے ابتداء دور میں اکثر ویژہ تبدیلیاں ہوتی رہتی تھیں۔ اس قسم کے دلائل سے وہ قرآن مجید کے کلام الہی ہونے کا انکار کرتے ہیں۔ اسی سیاق میں انہوں نے آنحضرتؐ کے بتلوں کے سامنے سجدہ کرنے کی روایت کو بھی بہت اچھا لاء ہے۔ اور اس واقع کو درست بتایا ہے۔ (۳۳)

اب ہم ان تین آیتوں پر مختصر گفتگو کرتے ہیں جن پر شخ کا نظریہ مبنی ہے۔ ان میں سے پہلی آیت ۱۰۶:۲ ہے۔ اس آیت کے ساتھ اگر ہم ان مضامین کو ملا کر پڑھیں جو قرآن مجید میں اس سے قبل اور اس کے بعد میان ہوئے ہیں تو اس سے یہ بات واضح ہو جاتی ہے کہ بنی اسرائیل پر اللہ تعالیٰ نے جو مسلک انجیاء اور کتابیں پھیج کر انعامات کے اس سے انہیں یہ دھوکہ ہو گیا تھا کہ شاید نبی اور آسمانی کتاب اب ہمارے سواد و سری قوم میں نہیں آسکتے۔ آیت ۲:۱۰۵ سے یہ بات صاف طور پر معلوم ہوتی ہے۔ یہودی یہ خوب سمجھتے تھے کہ قرآن کتاب برحق ہے، اور آنحضرتؐ پچ نبی ہیں، اس کی پیش گوئی خود ان کی کتابوں میں موجود تھی۔ لیکن ان کو جلن یہ تھی کہ اس بارہوں کی

قوم و نسل سے باہر کیوں نازل کی گئی۔ قرآن مجید میں ان کو مختلف طریقوں سے سمجھایا گیا، تاہم وہ اپنی بے جا ضد پر اڑے رہے اور سوائے چند کے اکثر ایمان نہیں لائے۔ یہودیوں کا نسلی اور قوی زعم توڑنے کے لئے قرآن مجید نے ان کی شریعت بھی منسوخ کر دی اور اسلام سے پہلے جتنے احکام خدا کی طرف سے دیئے گئے تھے وہ اب ناقابل عمل قرار دیئے گئے۔ اس پس منظر کو ڈہن میں رکھ کر اگر ہم آیت ۲۰۶ کو پڑھیں تو معلوم ہو گا کہ یہاں درمیان میں کوئی نیا مضمون بیان نہیں کیا گیا۔ حقیقت میں اس آیت میں ظہور اسلام کے بعد ان کی کتابوں، شرائع اور جملہ قوانین کو تبدیل کر کے نئی اور اس سے بہتر شریعت اور جامع احکام دیئے جانے کا اعلان ہے۔ آگے چل کر اسی سورت میں تحويل قبلہ کے احکام بیان کئے گئے ہیں تاکہ یہودیوں کو یہ پوری طرح یقین ہو جائے کہ نہ صرف یہ کہ ان کی شریعت کو منسوخ کیا گیا ہے بلکہ ان کے قبلہ کی طرف رخ کر کے نماز پڑھنے کی بھی ممانعت کردی گئی ہے۔ یہودی شریعت کے منسوخ کرنے اور تحويل قبلہ کے احکام سے مقصود در حقیقت یہودی سیادت کی جزا کا ثنا ہا۔ ان اسحاق نے بھی تاریخی تحریک کرتے ہوئے یہ بتایا ہے کہ سورہ بقرہ کی اہتمامی آیات ان یہودی علماء اور تو مسلموں کے بارے میں نازل ہوئیں جو مسلمان تو ہو گئے تھے، لیکن ان کے دل ابھی تک یہودیت کی طرف ہی مائل تھے۔ (۳۲)

اس آیت میں بظاہر یہودی شریعت ہی مراد ہے جس کا کچھ حصہ تو پہلے ہی سیاسی افراطی میں ضائع ہو چکا تھا، جس کو قرآن مجید اسی آیت میں ”اوْنَشَهَا“ سے تعبیر کرتا ہے، اور باقی حصہ قرآن مجید کے نزول کے بعد منسوخ کر دیا گیا بلکہ ظہور اسلام سے بھی پہلے عیسائی تحریک اور پولس کے ہاتھوں یہودی شریعت پر کاری ضرب لگ چکی تھی۔ مفسرین نے اس تاریخی پہلو کو عام طور پر نظر انداز کر دیا اور ”آیت سے مراد قرآن مجید کی آیات کا ایک دوسرے کو منسوخ کرنا لیا۔ خود لفظ آیت کے معنی کی بنا پر بھی اس کی تفسیر میں ابھی پیش آتی ہے۔ لفظ میں آیت میں متعدد معنی بیان کئے گئے ہیں۔ اہتمامی معنی علامت اور پیغام کے سمجھے گئے ہیں۔ غالباً اسی لفظی مناسبت سے قرآن کے مختلف فقرہوں کو آیت کہا جاتا ہے۔ (۳۵) قرآن مجید میں یہ لفظ مختلف معنی میں مستعمل ہے۔ مثلاً ثانی (۱۷: ۲۱، ۱۹: ۲۱) مجہرہ (۶: ۳۵، ۷: ۳۵)، حکم (۲: ۱۰۶)، حکم (۲۰: ۱۲۵)، پیغام (۳۶: ۲، ۲۰: ۳۶) اور وحی الہی (۶: ۲) اب اس آیت میں لفظ آیت صرف قرآن کے مختلف احکام یا فقرے مراد لینا اور وحی یا پیغام الہی مجموعی طور پر مراد نہ لینا بظاہر حکم ہو گا، سیاق و سابق سے بھی یہی معلوم ہوتا ہے کہ یہاں وحی الہی مراد ہے۔

اب دوسری آیت ۱۶: ۱۰۱ کو بیجھے۔ یہاں بھی لفظ کے قائلین نے سیاق و سابق کو نظر انداز کر کے لفظ آیت سے مراد قرآنی احکام لئے ہیں۔ اس سے اگلی آیت یہ صاف بتاتی ہے کہ مسلمانوں کو مدینہ میں ہجرت کے بعد

یہودیوں اور بعض نئے مسلمانوں کی طرف سے ایک اور چیلنج کا سامنا تھا۔ اور وہ چیلنج یہ تھا کہ کیا ایک ایسی (ان پڑھ) پر بھی وحی آسکتی ہے اور کیا ایسا شخص انبیاء بنی اسرائیل کی جگہ لے سکتا ہے؟ چنانچہ انہوں نے آپ پر طرح طرح کی بہتان طرازیاں شروع کیں، اور یہ بات کہی کہ آپ پر وحی نہیں آتی بلکہ کوئی عجی آپ کو یہ بتائیں سکھاتا ہے۔ چنانچہ آیت ۱۶:۱۰۳ میں قرآن مجید نے ان کے اس الزام کی تردید کی۔ منافقین یہود نے آپ پر جو قرآن گھٹنے کا الزام لگایا تھا اس آیت میں ان کو جواب دیا گیا ہے۔ یہودی چونکہ رسالت اور نزول وحی کو اپنا موروثی حق سمجھتے تھے اس لئے اس آیت میں ان کے اس باطل خیال کو رد کیا گیا ہے اور یہ واضح کیا گیا ہے کہ آپ پر حضرت جرمیٰ کے توسط سے ہی وحی نازل ہوئی ہے، کسی انسان نے آپ کو اس کی تعلیم نہیں دی۔ لہذا یہاں تبدیلی آیت سے مراد سیاق و سبق کے لحاظ سے تبدیل وحی الہی ہونا چاہیے نہ کہ قرآنی آیات کی تبدیلی، جیسا کہ عام مفسرین اور علماء اصول نے سمجھا ہے۔

آیت ۱۳:۳۹ پر ہم تفصیلی گفتگو نہیں کریں گے، کیونکہ اس کی تفسیر بھی سیاق و سبق کو نظر انداز کر کے نجیبات کے لئے کی گئی ہے۔ اس آیت کو سابق کی آیات ۱۳:۳۸ کے ساتھ ملا کر پڑھا جائے تو اس کا مفہوم اچھی طرح سمجھا جاسکتا ہے۔ یہاں قطعی طور پر نجیب احادیث قرآنی یا نجیبات کا مفہوم نہیں نکلتا۔

نجیبات کے جواز میں مفسرین اور علماء اصول نے اور بھی مزید آیات پیش کی ہیں، لیکن ان کا اس سے دور کا بھی تعلق نہیں ہے۔ قرآن مجید الفاظ میں وسعت اور عمومیت ہوتی ہے، اپنے ذوق کے مطابق ان سے مراد کچھ بھی لی جاسکتی ہے۔ اختلافی مسائل میں عام طور پر کچھ اسی قسم کے دلائل دیے جاتے ہیں۔

اب ہم ان آیات کو لیتے ہیں جن کے بارے میں کما جاتا ہے کہ وہ قرآن مجید کا حصہ تھیں، لیکن بعد میں ان کے الفاظ اور تلاوت منسوخ ہو گئی تاہم ان کا حکم اب بھی باقی ہے۔ اس قسم کی آیات تاریخ اور حدیث کے ذخیرہ میں پائی جاتی ہیں، جن میں سے چند یہ ہیں:

(۱) لو ان لا بن آدم واديا من مال لا بتعنى اليه ثانيا، ولو ان له ثانيا لا بتعنى اليه ثالثا، ولا يملأ جوف ابن آدم

الا التراب، ويتو ب الله على من تاب۔

ترجمہ: اگر انسان کو مال و دولت کی ایک پوری وادی میر آجائے، تو وہ دوسرا کی تلاش میں رہے گا، اور دوسرا مل جائے تو تیری کی انسان کا پہت صرف مٹی ہی سے ہر تاہے، اور خدا اس کو ٹھیٹھ دیتا ہے جو توبہ کرے۔

(۲) ان الدین عند الله الحنيفية السمححة، لا اليهودية ولا النصرانية، ومن يفعل خيرا فلن يكفره۔

ترجمہ: اللہ کے نزدیک مقبول دین ہر ایک یہ حنیفی ہے جس کے اصول واضح اور سیدھے ہیں، نہ یہودیت اور نہ نصرانیت۔ اور جو شخص نیکی کرے گا اسے اجر سے محروم نہیں رکھا جائے گا۔

(۳) ان الذين آمنوا و هاجروا و جاهدوا في سبيل الله الا ابشرو اتم المفلحون۔ والذين آتوهם و نصروهم و جادلوا عنهم القوم الذين غضب الله عليهم ولئن لا تعلم نفس ما اخفى لهم من قرة اعين جزاء بما كانوا يعملون۔

ترجمہ: (اے وہ لوگو) جو ایمان لائے، اور بھرت کی، اور اللہ کے راست میں جہاد کیا، تمہیں خوش خبری ہو کہ تم کامیاب ہو اور جنوں نے ان کو پناہ دی، اور ان کی مدد کی، اور ان کی طرف سے ان لوگوں سے لڑے جن پر اللہ کا غضب ہوا کسی کو نہیں معلوم کہ خدا نے ان کے لئے کیا کیا خوشیاں اور راحت و گرام چھپا کر رکھا ہے، یہ ان کے اعمال کا بد لہ ہے۔

(۴) عن أبي موسى قال: كنا نقرأ سورة نسبها باحدى المسبحات و انسيיתה غيرانى قد حفظت منها، يا ايهالذين آمنوا لم يقولون مالا تفعلون، فتكلب شهادة فى اعناقكم فتسليون عهها يوم القيمة۔

ترجمہ: ابو موسیؓ سے روایت ہے وہ فرماتے ہیں کہ ہم ایک سورت کو پڑھا کرتے تھے جو مکات سورتوں کے مشابہ تھی، لیکن اسے مجھے بھلا دیا گیا، مجھے اس میں سے صرف یہ بارہ گیا ہے۔ اے لوگو! تم ایسی بات کیوں کہتے ہو جس پر خود عمل نہیں کرتے ہو، یہ شہادت تمہارے ذمہ لکھی جاتی ہے۔ اس کے بارے میں قیامت کے دن تم سے باز پرس ہو گی۔

(۵) عن انس قصة اصحاب بشر معونة قال: انزل في الذين قتلوا بغير معونة قرآن ثم نسخ بعد، بلغوا عنا قومنا انا قد لقينا ربنا فرضى عنا و رضينا عنه۔

ترجمہ: بشر معونہ کے مقام پر جو صحابہ شہید ہوئے تھے ان کے بارے میں حضرت انس کہتے ہیں کہ قرآن کی آیتیں نازل ہوئی تھیں جو بعد میں منسوخ ہو گئیں وہ یہ ہیں: ہماری طرف سے ہماری قوم کو یہ پیغام پہنچا دو کہ ہم اپنے رب سے مل گئے وہ ہم سے راضی ہو گیا اور ہم اس سے راضی ہو گئے۔

(۶) لا ترغبو عن آبائكم فانه كفر بكم، الشیخ والشیخة اذا زنيا فارجحومهما البتة، نکالا من الله،
والله عزیز حکیم۔

ترجمہ: اپنے باپ داؤسے بے رغبتی مت کرو کہ یہ کفر ہے، یہ زعماً و اور یوزھی عورت اگر زنا کریں تو ان کو ضرور سنگار کرو۔ خدا کی طرف سے یہ ایک عبرت ناک سزا ہے۔ اللہ غالب اور حکمت والا ہے۔

(۷) النبی اولی بالمؤمنین من انفسهم و ازواجه امهاتهم وهو اب لهم۔

ترجمہ: پیغمبر مسلمانوں پر ان کی جانوں سے بھی زیادہ حق رکھتے ہیں، اور پیغمبر کی بیویاں ان کی ماکیں میں، اور وہ خود ان کے باپ میں۔

(۸) عن عایشہ قالت: كان فيما انزل الله عشر ارشعات معلومات يحرمن فنسخن بخمس معلومات
فتوفى رسول الله و هن مما يقرأ من القرآن۔

ترجمہ: حضرت عایشہؓ سے روایت ہے کہ مجھے دیگر احکام کے خدا نے یہ حکم بھی نازل فرمایا تھا کہ کوئی پچھے کسی عورت کے دس گھونٹ

دودھ پی لے تو وہ اس پر حرام ہو جاتی ہے، یہ حکم سب کو معلوم تھا۔ بعد میں اس کو منسوخ کر کے پانچ گھونٹ کردئے گئے، جو سب کو معلوم ہیں۔ رسول اللہ کی وفات کے وقت قرآن میں پڑھی جاتی تھی۔ (۳۶)

جن روایات سے یہ معلوم ہوتا ہے کہ یہ آیات قرآن مجید میں موجود تھیں بعد میں ان کے الفاظ منسوخ ہو گئے، اور حکم باقی رہا، ان کی حیثیت اخبار احادیث کی ہے۔ اور قرآن مجید تواتر سے ثابت ہے۔ اس لئے ان کو قرآن کا جز نہیں کہا جاسکتا۔ ان میں سے بعض آیتوں میں قرآن مجید کے چند الفاظ جوڑ دئے گئے ہیں۔ باقی جو حصے قرآن مجید میں نہیں ہیں ان کے الفاظ فصاحت سے گرے ہوئے ہیں۔ ہم یہاں آیت رجم اور آیت رضاعت پر مختصر گفتگو کریں گے، کیونکہ ان کے احکام اب تک باقی ہیں، اگرچہ الفاظ منسوخ ہو گئے ہیں۔ مؤطماں کی میں آیت رجم حضرت عمر سے ان الفاظ میں مردی ہے:

قال عمر ایا کم ان تهلکوا عن آیۃ الرجم أَنْ يَقُولَ قَائِلٌ: لَا نَجِدُ حَدِّيْنَ فِی كِتَابِ

الله ، فَقَدْ رَجَمَ رَسُولُ اللهِ صَلَّى اللهُ عَلَيْهِ وَآلِهِ وَسَلَّمَ وَرَجَمَنَا ، وَالَّذِي نَفْسِي بِيَدِهِ

لَوْلَا أَنْ يَقُولُ النَّاسُ: زَادَ عَمَرُ ابْنَ الْخَطَابَ فِی كِتَابِ اللهِ تَعَالَیٰ لِكِتَبَهَا: الشِّيخُ

وَالشِّیخَةُ إِذَا زَيَّنَا فَارْجُمُوهُمَا الْبَتَةُ فَانَا، قَدْ قَرَأْنَا هَا۔ (۳۷)

حضرت عمر نے فرمایا کہ کوئی شخص آیت رجم کو یہ کہہ کر نہ چھوڑ دے کہ کتاب اللہ میں (زناء کے بارے میں) دو قسم کی سزا نہیں ملتیں، کیونکہ خود رسول اللہ نے بھی رجم کیا اور ہم نے بھی رجم کیا۔ قسم ہے اس ذات کی جس کے قبضہ میں میری جان ہے کہ اگر لوگ یہ نہ کہتے کہ عمر نے کتاب اللہ میں اضافہ کر دیا تو میں اس کو ضرور (قرآن میں) لکھ دیں۔ (وہ آیت یہ ہے) لا زَهَارُ دُلُورُ بُوْزُ هی عورت اگر زنا کریں تو ان کو ضرور سنگار کرو، کیونکہ ہم نے اس حکم کو (قرآن میں) پڑھا ہے۔

زناء کے ارتکاب پر قرآن مجید نے سو کوڑوں کی سزا مقرر کی ہے۔ تاہم فقہاء اس قسم کی روایات اور نبی کریمؐ کے عمل اور تعامل محلہ کے پیش نظر رجم کے لئے احسان کی شرط لگائی ہے۔ اگرچہ قرآن مجید میں غالباً صرف نصف سزا یعنی پچاس کوڑوں کا حکم ہے، اس صورت میں ان پر رجم کا اطلاق نہیں ہو سکتا۔ مسلمانوں میں غالباً صرف خوارج نے رجم کا انکار کیا ہے۔ (۳۸) ہمیں یہاں مسئلہ رجم پر محنت نہیں کرنی کیونکہ یہ ایک مستقل تحقیق طلب موضوع ہے، جس پر اہل علم نے تفصیلی تحریکیں کی ہیں، رجم بلاشبہ آنحضرت اور بعد کے مسلمانوں کے عمل سے ثابت ہے۔ لیکن اس کو قرآن سے ثابت کرنا، درست معلوم نہیں ہوتا۔ اگر حضرت عمر کو یقین تھا کہ یہ آیت قرآن میں موجود تھی تو وہ ضرور اس کو قرآن کا حصہ ہی سمجھتے، اور لوگوں سے نہ ڈرتے۔ اس آیت کے بارے میں واضح طور پر وہ

یہ بھی نہیں کہتے کہ اس کے الفاظ منسون ہو گئے ہیں اور اس کا حکم باقی ہے۔ اتنا ہر حال یقینی ہے کہ رجم کا حکم سنت سے ثابت ہے، اور اس کا انکار نہیں کیا جاسکتا۔

آیت رضاعت بھی منسون بتائی جاتی ہے، لیکن امام شافعی کا اس پر عمل ہے۔ (۳۹) امام مالک نے اس کو مؤٹامیں نقل ضرور کیا ہے لیکن ان کا اس پر عمل نہیں، کیونکہ مدینہ میں اس پر عمل نہیں تھا۔ (۴۰) اہل عراق کا بھی اس پر عمل نہیں ہے۔ ان کے نزدیک ایک گھونٹ بھی حرمت رضاعت کے لئے کافی ہے۔ (۴۱) امام شافعی سے پہلے عتقد میں فقیاء نے اس کو تسلیم نہیں کیا۔ اس لئے ان کے نزدیک اس آیت کے نہ صرف الفاظ منسون ہیں، بلکہ حکم بھی منسون ہے۔

اس قسم کی آیات کو قرآن مجید کا حصہ سمجھا گیا ہے، اس کے کئی اسباب ہو سکتے ہیں۔ اول یہ کہ ان میں الفاظ کتاب اللہ قرآن اناها، انزل وغیرہ موجود ہیں، مثلاً حضرت عمر کی طرف منسوب آیت رجم کی دوسری روایت میں ہے الرجم فی کتاب اللہ حق علی من ذنی من الرجال و النساء (۴۲) مردوں اور عورتوں میں جو بھی زنا کرے اس کو کتاب اللہ کے حکم کے موافق، جو حق ہے، سنگار کرنا چاہیے۔ اسی طرح آیت رضاعت میں کان فيما انزل من القرآن (قرآنی احکام میں ایک حکم یہ بھی تازل ہوا تھا) ملتا ہے۔ ان الفاظ کی لفظی اور ظاہری توجیہ قرآن سے کی گئی، اور یہی سمجھا گیا کہ یہ آیتیں بھی اپنے الفاظ کے ساتھ اسی طرح قرآن مجید میں موجود تھیں، جیسے دوسری محکم آیات موجود ہیں۔ اس قسم کی روایات کو درست مان کر انہیں قرآن کا حصہ سمجھنے سے خود قرآن کی صحت پر بھی شبہات کے جاسکتے ہیں۔ اس لئے کتاب اللہ وغیرہ کے الفاظ سے مراد عین قرآن لینے کے جائے اس کی دوسری توجیہات بھی کی جاسکتی ہیں۔ بعض اہل علم نے اس سے مراد تورات یا عام شرعی احکام یا شریعت مرادی ہے۔ (۴۳) امام سرخسی اس کی توجیہ کرتے ہوئے کہتے ہیں :

و يحمل قول من قال في آية الرجم انه في كتاب الله : اي في حكم الله تعالى ، كما قال تعالى :

كتاب الله عليكم ، اي حكم الله عليكم (۴۴)۔

جو لوگ یہ کہتے ہیں کہ آیت رجم کتاب اللہ میں تھی، ان کے اس قول سے یہ مرادی جاسکتی ہے کہ رجم ایک حکم خداوندی ہے، جیسے قرآن مجید میں ہے۔ کتاب اللہ علیکم یعنی اللہ کی طرف سے تم پر یہ فرض ہے۔ یہاں لفظ کتاب اللہ سے مراد حکم خداوندی ہے جو تم پر فرض ہے۔

بعض محققین کا خیال ہے کہ عہد نبوی میں شرعی احکام کی تائید اور عمل کرنے کے لئے اس طرح کے الفاظ استعمال کئے جاتے ہوں گے۔ (۴۵) ہمارے خیال میں اس کی ایک توجیہ یہ بھی کی جاسکتی ہے۔ ممکن ہے لوگ

بعض شرعی احکام کی طرف سے غلطت دلتے گے ہوں اور ان کو کچھ زیادہ اہمیت نہ دیتے ہوں، تو اس قسم کے احکام کی اہمیت بتانے کے لئے راویوں نے ان کو قرآن کی طرف منسوب کیا، گویا ان کا مقصود یہ تھا کہ ان کی فرضیت قرآنی احکام سے کچھ کم نہیں ہے۔ یہ سب توجیہات اس صورت میں ممکن ہیں کہ ان روایات کو درست سمجھا جائے۔ تاہم ان کی صحت پر بھی کلام کیا جاسکتا ہے۔

دوم یہ کہ بعض صحابہ نے ان آیات کو غلطی سے قرآن سمجھ لیا ہو، اور بعد میں ان کو اس کا احساس ہوا ہو۔ انکی تفییہ نے اس سلسلہ میں ایک واقعہ نقل کیا ہے، جس سے اس کی تائید ہوتی ہے۔ ان مسعود کے بارے میں یہ کہا جاتا ہے کہ وہ موز تین کو قرآن کا حصہ نہیں سمجھتے تھے (اگرچہ یہ بات تحقیق کے خلاف ہے)۔ اس کا سبب بیان کرتے ہوئے انکی تفییہ یہ کہتے ہیں کہ آنحضرت ان دونوں سورتوں کو پڑھ کر حسین پر کثرت سے دم کیا کرتے تھے۔ اس سے شاید انکی مسعود نے یہ سمجھا ہو کہ ان سورتوں کی حیثیت محض دعا کی ہے نہ کہ عام آیات کی طرح یہ قرآن کا ایک حصہ ہیں۔ اس کے بر عکس الیمن کعب نے دعائے قتوت کو قرآن کا حصہ سمجھ کر اپنے مصحف میں قرآن کی دوسری آیات کے ساتھ لکھ لیا۔ انکی تفییہ ان کی غلط فہمی کی وجہ یہ بتاتے ہیں کہ نبی کریمؐ اس دعا کو نماز میں پڑھا کرتے تھے۔ انہوں نے اس کو شاید قرآن ہی سمجھا۔ (۲۶) یہ محض قیاس اگر ایسی ہے قطعی طور پر اس بارے میں کوئی بات نہیں کی جاسکتی۔

حضرت عائشہ کی روایت سے معلوم ہوتا ہے کہ آیت رضاعت نبی کریمؐ کی وفات کے وقت قرآن میں پڑھی جاتی تھی۔ اس کا مطلب یہ ہے کہ شاید آپ کی وفات کے بعد وہ منسوخ ہوئی ہو۔ اس سے بلاشبہ قرآن مجید کی صحت مشتبہ ہو جاتی ہے۔ امام سرخی نے اس قسم کی روایات کو نقل کر کے اس بات کی سختی سے تردید کی ہے کہ آپ کی وفات کے بعد بھی قرآن مجید کی آیات منسوخ ہوئیں۔ (۲۷) آیت رجم اور آیت رضاعت کے بارے میں انکی تفییہ نے حضرت عائشہ سے منسوب ایک یہ روایت بھی نقل کی ہے کہ ہم نبی کریمؐ کی مدفن میں مشغول تھے، یہ دونوں آیتیں ایک پر زے پر لکھی ہوئی تھیں جس کو میں نے ایک تخت کے نیچے رکھ دیا تھا، ایک بڑی نے آگر اس پر زے کو کھالیا۔ (۲۸) امام سرخی اس روایت کو نقل کر کے فرماتے ہیں کہ اگر بڑی نے اس پر زہ کو کھالیا تھا تو دونوں آیتیں ہوشیں ہوئی تھیں، ان کو کسی دوسری چیز پر لکھا جاسکتا تھا۔ (تاکہ وہ قرآن کا حصہ ہی رہتیں)۔ اس سے یہ معلوم ہوا کہ اس حدیث کی جس سے حکمرضاعت کا قرآن میں موجود ہونا ثابت ہوتا ہے کوئی اصل نہیں۔ (۲۹)

اب رہیں وہ آیتیں جن کی تلاوت اور حکم دونوں منسوخ ہیں، ان کے بارے میں امام سرخی نے یہ کہا ہے

کہ شاید ان سے مراد وہ صحیفے ہیں جو حضرت ابراہیم اور حضرت موسیٰ پر نازل ہوئے تھے، یا اور ایسی دوسری آسمانی کتابیں ہوں جو دوسرے انبیاء پر نازل ہوئی تھیں، ان کی بیانی تعلیمات قرآن مجید میں لے لی گئیں، اس لئے ان کو منسون کر دیا گیا۔ سرخی اس سلسلہ میں قرآن مجید کی دو آیتیں پیش کرتے ہیں جو یہ ہیں : (۱) ان ہذا الفی الصحف الا ولی، صحف ابراهیم و موسیٰ (۲) وانه لفی زبوا الاولین۔ ان سے معلوم ہوتا ہے کہ قرآن مجید میں پچھلے انبیاء کی اصولی تعلیمات موجود ہیں۔ اس لئے وہ اب قابل عمل نہیں رہیں۔ (۵۰) بعض روایات سے یہ معلوم ہوتا ہے کہ کچھ ایسی سورتیں تھیں جن کی تلاوت اور حکم دونوں منسون خ ہو گئے۔ مثلاً ایک روایت یہ بیان کی جاتی ہے کہ کئی صحابہ تجد کی نماز پڑھنے کیلئے اٹھے وہ ایک خاص سورت نماز میں پڑھنا چاہتے تھے جو ان کو پہلے سے یاد تھی، لیکن وہ اس کو نہیں پڑھ سکے، صحیح کو انہوں نے آپ سے اس کا ذکر کیا، آپ نے ارشاد فرمایا: انہا مما نسخ البارحة۔ یہ ان سورتوں میں سے ہے جو گذشتہ رات منسون خ ہو گئیں۔ (۵۱)

چو تھی قتم کے بارے میں ہم پہلے بحث کر چکے ہیں۔ وہ آتیں جو بجمل تھیں، دوسری آتیوں نے ان کی تفسیر کی یا جو عام تھیں، دوسری آیت سے ان کا حکم خاص سمجھا گیا۔ احناف اس کو شخص مانتے ہیں۔ اور امام شافعی تخصیص۔ (۵۲) اصول فقہ کی کتابوں میں اس پر تفصیلی بحث دیکھی جا سکتی ہے۔

نئی آیات کے سلسلہ میں ایک سوال یہ بھی اٹھایا گیا ہے کہ آیا قرآن مجید میں موجود حکم سنت سے منسون ہو سکتا ہے؟ نیز سنت سے ثابت شدہ حکم قرآن کے حکم سے منسون ہو سکتا ہے یا نہیں۔ اس بارے میں آئندہ کا اختلاف ہے۔ امام شافعی کے نزدیک قرآن کا حکم قرآن سے منسون ہو سکتا ہے اور سنت کا سنت سے، ایک کا حکم دوسرے سے منسون نہیں ہو سکتا۔ انہوں نے رسالہ میں اس کے دلائل تفصیل سے پیش کئے ہیں۔ (۵۳) باقی آئندہ کے نزدیک قرآن سے سنت اور سنت سے قرآن کا حکم منسون خ ہو سکتا ہے۔ علماء اصول نے اس پر تفصیل سے گفتگو کی ہے۔ مسئلہ نئی ایک وسیع موضوع ہے۔ اس کے مختلف پہلو ہیں۔ ہم نے اس مقالہ میں صرف قرآن مجید میں منسون آیات سے بحث کی ہے باقی مسائل ہمارے موضوع سے خارج ہیں۔

بعض اہل علم نے یہ اعتراض کیا ہے کہ اگر قرآن مجید بدی ہے اور اس کے احکام ہر زمانہ اور ہر جگہ کے لئے ہیں تو اس میں منسون آیات کا پیا جانا قرآن کی اس بدبیت کو متاثر کرتا ہے۔ قرآن کے احکام بدی اسی وقت ہو سکتے ہیں جب ان پر عمل بھی ہو سکے۔ اگر ان میں سے کچھ ناقابل عمل ہیں تو گویا وہ بدی نہ ہوئے۔ اگر قرآن کے احکام کو تاریخی پس منظر میں دیکھا جائے تو نہ یہ اعتراض باقی رہتا ہے اور نہ ہی نظریہ نئی کے ماننے کی ضرورت ہے۔ یہ سب

جانتے ہیں کہ قرآن مجید تین سال کی مدت میں تھوڑا تھوڑا کر کے نازل ہوا۔ احکام و قتی تقاضوں اور حالات کے مطابق نازل ہوتے تھے۔ حالات کی تبدیلی کے ساتھ ساتھ احکام بھی بدلتے رہے۔ حالات کے بدلتے سے جوئے احکام آئے تو سابق احکام کے بارے میں یہ نہیں کہا جاسکتا کہ اب ان پر کبھی بھی عمل نہیں ہوگا، یا وہ قطعاً منسوخ ہو گئے۔ ظاہر ہے اختتم وحی کے بعد سارے قرآن پر میک وقت، ایک ہی قسم کے حالات میں، ایک ہی مقام پر عمل نہیں ہو سکتا۔ مختلف حالات کے لئے مختلف احکام ہیں اور ان پر و قافو قاتاً عمل ہوتا رہے گا۔ جو احکام جن حالات میں نازل ہوئے ظاہر ہے اس کے مثابہ حالات آئندہ بھی پیدا ہو سکتے ہیں۔ ان حالات میں جن احکام کو منسوخ کہا جاتا ہے، ان پر عمل ہو سکتا ہے۔ اس کی مثال اس طرح دی جاسکتی ہے: کہا جاتا ہے کہ کفار کے مقابلہ میں خنیوں پر صبر و تحمل کے جو احکام مکہ میں نازل ہوئے تھے ان کو جماد کے احکام نے منسوخ کر دیا۔ ہم یہاں یہ کہ سکتے ہیں کہ مکہ میں مسلمانوں کے پاس طاقت نہیں تھی۔ اسلام کا ابتدائی دور تھا۔ کفار کا مقابلہ وہ اجتماعی طور پر نہیں کر سکتے تھے "اس لئے ان کو صبر و تحمل اور عفو و درگزر کے احکام دیئے گئے۔ لیکن جب وہ طاقت در ہو گئے، اور اللہ تعالیٰ نے ان کو مقابلہ کی قوت علیٰ تو انہیں جہاد کے احکام دیئے گئے۔ ظاہر ہے آئندہ بھی یہ دونوں قسم کی حالتیں مسلمانوں پر آسکتی ہیں۔ مسلمان اگر ضعیف و کمزور ہوں گے تو اپنی قوت بڑھانے تک ان کو صبر و تحمل سے کام لیتا ہو گا۔ اور جب ان میں مقابلہ کرنے کی طاقت پیدا ہو جائے گی تو جہاد کرنا ہو گا۔ اس طرح کی توجیہات سے اس قسم کے احکام میں کوئی تضاد نہیں رہتا۔ اور اصول شیعہ کی ضرورت باقی نہیں رہتی۔ بعض اہل علم نے ناخ، منسوخ یا متضاد آیتوں کے درمیان اسی طرح تلطیق کی کوشش کی ہے۔ اور ہمارے خیال میں تمنیح آیات سے بہتر ہے کہ ان میں موافقت پیدا کی جائے، تاکہ مختلف حالتوں میں مختلف احکام پر عمل ہو سکے۔ صائب رائے، معقول تعبیر اور مناسب توجیہات سے جمال منسوخ آیات کی تعداد پانچ سو (۵۰۰) سے گھٹا کر پانچ کی جاسکتی ہے، وہاں اسی طریقے سے ان پانچ کو بھی صفر میا جاسکتا ہے۔



حوالی

- (۱) مزید لغوی تشریح کے لئے لسان العرب اور تاج العروس وغیرہ کی طرف رجوع کیا جاسکتا ہے۔ اصول السرخسی، ج ۲، ص ۵۳، اور آمدی کی الادکام فی اصول الادکام میں نجیگی توضیح تفصیل سے موجود ہے۔
- (۲) اصول السرخسی۔ مطبوعہ قاہرہ ۱۹۵۳ھ، ج ۲، ص ۵۳۔
- (۳) ایضاً ص ۶۰
- (۴) ایضاً ص ۷۸
- (۵) محمد بن الحسن۔ کتاب الآثار۔ مطبوعہ کراچی۔ ص ۲۸۲۔
- (۶) مؤطماں، مطبوعہ قاہرہ ۱۹۵۱ع، ج ۲، ص ۶۵۔
- (۷) آمدی، الادکام فی اصول الادکام، قاہرہ ۱۹۱۳ع، ج ۳، ص ۲۷۔ ۲۰۱۔
- (۸) فخر الدین الرازی، مفاتیح الغیب، قاہرہ ۱۳۰۷ھ، ج ۱، ص ۳۲۶۔
- (۹) عبد المتعال محمد الجبری، الشیخ فی الشریعة الاسلامیة، قاہرہ ۱۹۶۱ع، ص ۶۱۔
- (۱۰) ابن الصدیق، الفهرست، قاہرہ ۱۳۲۸ھ، ص ۵۶۔
- (۱۱) السیوطی، الاتقان فی علوم القرآن، قاہرہ ۱۳۱۷ھ، ج ۲، ص ۲۰۔
- (۱۲) النجاشی، کتاب النسخ والمنسوخ فی القرآن الکریم، قاہرہ ۱۳۲۳ھ، ص ۵۔ ۲۵۔
- (۱۳) ابن قیم، اعلام الموتیعین، دہلی، ۱۳۱۳ھ، ج ۱، ص ۱۲۔
- (۱۴) اصول السرخسی، ج ۲، ص ۸۲۔
- (۱۵) الشاطبی، المواقفات، تونس، ۱۳۰۲ھ، ج ۳، ص ۵۸۔
- (۱۶) الفوز الکبیر (اردو ترجمہ)، کراچی ۱۹۶۰ع، ص ۷۸۔
- (۱۷) البخاری، الجامع الصحیح، مطبوعہ لیڈن، ج ۳، ص ۲۰۲۔
- (۱۸) ایضاً، ج ۲، ص ۱۹۱، (کتاب الوصلیا)۔
- (۱۹) عبد المتعال الجبری، الشیخ فی الشریعة الاسلامیة، موجولا بالایڈیشن، ص ۱۷۔
- (۲۰) ابن خزیمہ نے ان سب کو کیجا کر دیا ہے، ملاحظہ ہو والموجز فی النسخ والمنسوخ، قاہرہ ۱۳۲۳ھ، ص ۲۶۵۔

- (۲۱) فخر الدین رازی، مفاتیح الغیب، مولہ بالائیہ یشن، ج ۱، ص ۲۳۲، آمدی، الاحکام، ج ۳، ص ۱۶۵۔
- (۲۲) اسیو طی، الاتقان، مولہ بالائیہ یشن، ج ۲، ص ۲۳۔
- (۲۳) شاہ ولی اللہ، الفوز الکبیر، مولہ بالائیہ یشن، ص ۹۶، نیز صفحات ۷۸۔ ۹۶۔
- (۲۴) الشمرستانی، کتاب نمایی الاقدام فی علم الکلام، بغداد، ص ۵۰۲۔ ۵۰۳۔
- (۲۵) تفسیر المنار، قاهرہ ۱۹۵۳ء، ج ۲، ص ۱۳۸۔ ۱۳۱۔
- (۲۶) تفسیر القرآن مطبوعہ لاہور، تاریخ طباعت درج نہیں، ص ۱۳۰۔ ۷۔

(۲۷) خواہ Baljon Modern Muslim Kuran Interpretation Leiden 1961,

p. 49-

- (۲۸) التفہیمات الالہیہ، بجنورد، ۱۹۳۶ء، ج ۲، ص ۱۷۳۔
- اس موضوع پر محمد عبد المتعال الجبری کی کتاب *لشون الشریعة الاسلامیة* ایک سمجھیدہ علمی کاؤش ہے۔
- (۲۹) آمدی الاحکام، ج ۳، ص ۱۶۵۔

(۳۰) عہد نامہ جدید، پولس کے خطوط، افسیوں کے نام، ۱۵: ۲، ۲: ۱۳۔ کلسیوں کے نام، ۱۳: ۲۔

Theodor Noeldeke, Geschichte des Qorans, Hildesheim,

1961, p. 52.

Von Grunebaum, Islam, London, 1961, p. 85. (۳۲)

A Guillaume Islam, Edinburgh, 1962, p. 189 New Light in the (۳۳)

life of Muhammad, Cambridge, p. 38.

قصہ غرائیق کے بارے میں اہل علم نے تفصیلی بخشنی کی ہیں۔ ہم نے اپنی انگریزی تصنیف اصول فقہ کی تاریخ میں اس مسئلہ پر روشنی ڈالی ہے۔

(۳۴) ابن ہشام، سیرت النبی، قاهرہ، تاریخ طباعت درج نہیں، ج ۲، ص ۱۵۲۔ ۱۷۶۔

(۳۵) لغوی تحقیق کیلئے بیان اللسان اور تاج العروس جسمی عربی لغات کی طرف مراجعت کرنی چاہیے۔

(۳۶) ہم نے یہاں چند آیات نقل کی ہیں، ڈاکٹر علی حسن عبد القادر نے اس قسم کی بارہ آیتیں مختلف مقامات سے نقل کی ہیں اور ان کے ماغذہ بھی بتائے ہیں۔ ملاحظہ ہو، نظرہ عالمہ فی تاریخ الفہم الاسلامی، قاهرہ ۱۹۳۲ء، ج ۱، ص

-۲۳-۲۷-

(۳۳) مؤطمالک، ج ۲، ص ۸۲۳۔

(۳۸) امام رازی نے سورہ نور کی آیات ۲-۳ کی تفسیر کے ذیل میں خوارج کے دلائل کا تفصیلی جائزہ لیا ہے، اور ان کے جوابات دیئے ہیں۔

(۳۹) کتاب الام، قاهرہ، ۱۳۲۳ھ، ج ۷، ص ۲۰۸۔

(۴۰) مؤطمالک، ج ۲، ص ۲۰۸۔

(۴۱) محمد بن الحسن، مؤطا، دیوبند، ص ۲۷۸۔

(۴۲) مؤطمالک، ج ۲، ص ۸۲۳۔

(۴۳) اس کی تفصیل کے لئے ملاحظہ ہو محمد اسماعیل، چند ناخود منسوج آیات، معارف اعظم گڑھ، نومبر ۱۹۵۸ء، ص ۳۸۶۔

(۴۴) اصول السرخسی، ج ۲، ص ۷۹۔

(۴۵) علی حسن عبد القادر، نظرۃ عامۃ فی تاریخ الفتنۃ الاسلامی، ج ۱، ص ۳۶۔

(۴۶) ابن تیمیہ، تاویل مختلف الحدیث، قاهرہ ۱۳۲۶ھ، ص ۳۲۔

(۴۷) اصول السرخسی، ج ۲، ص ۷۸۔

(۴۸) تاویل مختلف الحدیث، ص ۳۹۸۔

(۴۹) اصول السرخسی، ج ۲، ص ۷۹۔

(۵۰) ایضاً، ص ۸۷۔

(۵۱) القرطبی، الجامع لاحکام القرآن، قاهرہ ۱۹۳۵ء، ج ۲، ص ۶۳۔

(۵۲) اصول السرخسی، ج ۲، ص ۸۲۔

(۵۳) رسالہ شافعی، قاهرہ ۱۳۲۱ھ، ص ۲۲-۱۷۔